



گورنر KATHY HOCHUL

فوری ریلیز کے لیے: 19/9/2023

گورنر HOCHUL کی جانب سے دہشت گردی کے زیادہ خطرات کا سامنا کرنے والے غیر منافع بخش اداروں کے لیے حفاظتی اقدامات کو بہتر بنانے کے لیے تقریباً \$38 ملین کی وفاقی فنڈنگ کا اعلان

فنڈنگ سے غیر منافع بخش تنظیموں کو عمارت کی حفاظت اور مجموعی تیاری کو مضبوط بنانے میں مدد ملے گی

گورنر Kathy Hochul نے آج دہشت گردوں یا دیگر شدت پسندوں کے حملوں کے بڑھتے ہوئے خطرے کا سامنا کرنے والی 195 غیر منافع بخش تنظیموں کی کوششوں میں معاونت کے لیے \$37.9 ملین کی وفاقی فنڈنگ کا اعلان کیا ہے تاکہ ان کی تنصیبات کی حفاظت کو مضبوط بنایا جا سکے، اور ساتھ ہی ان کی مجموعی تیاریوں کو بھی بہتر بنایا جا سکے۔ یہ فنڈنگ، جو وفاقی ہنگامی انتظامی ایجنسی کی جانب سے اپنے غیر منافع بخش سیکیورٹی گرانٹ پروگرام کے ذریعے فراہم کی گئی ہے، دو الگ الگ ایوارڈز کے ذریعے نیو یارک کے لیے مختص کی جا رہی ہے۔ یعنی نیو یارک سٹی میٹرو ایریا کے اندر تنظیموں کے لیے \$33.3 ملین اور باقی تمام ریاست میں موجود تنظیموں کے لیے \$4.7 ملین۔ ریاست نیو یارک ڈویژن برائے وطن کی سلامتی اور ہنگامی خدمات مقامی شرکائے کار کے بھرپور تعاون سے ان پروگراموں کو منظم کرتا ہے۔

گورنر Hochul نے کہا، "غیر منافع بخش اداروں کی حفاظتی گرانٹ پروگرام ریاست نیو یارک میں اندرونی دہشت گردی کو ناکام بنانے کے لیے ہماری حکمت عملی کا ایک اہم جزو ہے۔ ہم خواہ جہاں بھی جمع ہوں، ہمیں تشدد یا تشدد کے خوف کے بغیر امن و احترام کے ساتھ اجتماع کا حق حاصل ہے۔ اس کوشش کو ان لوگوں کی مکمل شراکت داری کی ضرورت ہے جو ہماری عظیم ریاست میں رہنے والے، کام کرنے اور سیر کے لیے آنے والے تمام لوگوں کے لیے ایک محفوظ ماحول پیدا کرنے میں شامل ہیں۔"

ریاست نیو یارک ڈویژن برائے وطن کی سلامتی اور ہنگامی خدمات کی کمشنر Jackie Bray نے کہا، "یہ اہم فنڈنگ ریاست بھر میں غیر منافع بخش اداروں کو اپنے بنیادی ڈھانچے کو تقویت دینے اور دہشت گردی اور نفرت کی بناء پر جرائم کی کارروائیوں کو روکنے کے لیے حفاظت پر مبنی منظرناموں کے لیے تربیت دینے میں مدد کرتی ہے۔ ہم حکومت کی تمام سطحات پر اپنے شراکت داروں کے ساتھ کام کر رہے ہیں تاکہ یہ یقینی بنایا جا سکے کہ یہ پروگرام نیویارک کو سب کے لیے محفوظ جگہ بنانا جاری رکھے۔"

ملک بھر میں، مالی سال 2023 میں غیر منافع بخش اداروں کی حفاظتی گرانٹ پروگرام کے ذریعے کل \$305 ملین فراہم کیے جا رہے ہیں۔ اس رقم میں سے، \$152.5 ملین کی فنڈنگ غیر منافع بخش تنظیموں کو دستیاب کرائی گئی جو شہری علاقوں کی حفاظتی پہل کاری (Urban Area Security Initiative, UASI) کے نامزد کردہ بلند خطرے والے شہری علاقوں میں سے ایک کے اندر واقع ہیں۔ بقیہ \$152.5 ملین UASI کے نامزد کردہ علاقوں سے باہر کے دائرہ اختیار کے لیے مخصوص تھے۔

قابل اجازت اخراجات میں منصوبہ بندی جیسے کہ ضفاظتی خطرے کا انتظام، افعال کا تسلسل، اور جوابی منصوبے؛ آلات، بشمول جسمانی تحفظ میں اضافہ اور معائنہ/چھان بین کے نظام کا سامان؛ ملازمین یا جماعت کے ارکان کے لیے فعال شوٹر ٹریننگ اور حفاظتی تربیت؛ جوابی مشقیں، اور معاہدہ کے تحت رکھے گئے حفاظتی اہلکار شامل ہیں۔

نیو یارک میں، ریاست کا UASI کی جانب سے نامزد زیادہ خطرے والا شہری علاقہ نیو یارک سٹی میٹرو کا علاقہ ہے۔ خاص طور پر، یہ نیو یارک سٹی، نیز ویسٹ چیسٹر، نساؤ اور سافک کاؤنٹیوں پر مشتمل ہے۔ سنہ 2023 میں، نیویارک UASI کے نامزد کردہ علاقے میں کل فنڈنگ اور ایوارڈ حاصل کرنے والوں کی تعداد دونوں میں ملک میں سب سے آگے ہے، جس میں 174 غیر منافع بخش تنظیموں کو \$33.3 ملین سے نوازا گیا ہے۔ بقیہ \$4.7 ملین فیڈرل فنڈنگ پوری ریاست میں غیر منافع بخش تنظیموں کو دی جائے گی۔

وطن کی سلامتی اور ایمرجنسی کی خدمات کے ڈویژن کے متعلق
ڈویژن برائے وطن کی سلامتی اور ہنگامی خدمات (Division of Homeland Security and Emergency Services, DHSES)
آفات اور ہنگامی صورتحال کے تدارک، اس کے خلاف تحفظ، اس کے لیے تیار رہنے، ردعمل دینے، اس سے بحالی، اور ان میں تخفیف کے لیے قائدانہ صلاحیتیں، مدد اور تعاون فراہم کرتا ہے۔ مزید معلومات کے لیے @NYSDHSES کو Instagram، Facebook اور X (سابقہ Twitter) پر فالو کریں یا dhses.ny.gov ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)